

an>

Title: Need to name IIM, Shilong after the name of former President Dr. A.P.J. Abdul Kalam.

श्री अर्जुन राम मेघवाल (बीकानेर) : भारत के पूर्व राष्ट्रपति एवं मिसाइल मैन डॉ. अब्दुल कलाम युवा पीढ़ी के लिए सदैव आदर्शणीय और मार्गदर्शक रहे हैं, हम सब जानते हैं कि कलाम साहब ने मेघालय की राजधानी शिलॉंग के आई.आई.एम. में अंतिम सांस ली थी। मैनेजमेंट के छात्रों को उनका अंतिम संबोधन यही था कि पूरे ब्रह्मांड में जीने योग्य गृह सिर्फ पृथ्वी ही है। वर्तमान में हमने इसे प्रदूषित कर दिया है। हम सभी का यह कर्तव्य है कि हम इसे जीने योग्य बनायें। पर्यावरण के प्रति इसी चिंता को व्यक्त करते हुए बीच में ही हृदयाघात होने से वे इस दुनिया को अलविदा कह गए थे। वर्तमान में आई.आई.एम., शिलॉंग को पूर्व प्रधानमंत्री श्री राजीव गांधी के नाम पर डेवलप किया जा रहा है तथा उसका नाम श्री राजीव गांधी मैनेजमेंट इंस्टीट्यूट करने का विचार किया जा रहा है। मेरा इस संबंध में यह कहना है कि श्री राजीव गांधी कभी शिलॉंग आई.आई.एम. नहीं गए और उनका इस शिक्षण संस्थान से कभी कोई वास्ता भी नहीं रहा है। हमारे पूर्व राष्ट्रपति जी ने तो वहां अंतिम सांस ली थी और वो भी पर्यावरण के प्रति चिंता व्यक्त करते हुए।

अतः मेरी भारत सरकार के मानव संसाधन विकास मंत्रालय से यह मांग है कि आई.आई.एम. शिलॉंग का नाम स्वर्गीय डॉ. अब्दुल कलाम के नाम से रखा जाये जिससे वे युवाओं के दिलों में हमेशा अनुकरणीय बने रहें और हम उन्हें सच्ची श्रद्धांजलि दे सकें।